



आर्थिक वर्ष ०८१/०८२ को बजेट वक्तव्य



माण्डवी गाउँपालिका
गाउँ कार्यपालिकाको कार्यालय

जस्पुर, प्यूठान
लुम्बिनी प्रदेश, नेपाल
मिति: २०८१ असार ९

गाउँ सभाका अध्यक्ष महोदय,
गाउँ सभाका सदस्य ज्युहरु,
सम्पूर्ण राष्ट्रसेवक कर्मचारीहरु,

माण्डवी गाउँपालिकाको सम्मानित गाउँसभाको सोह्रौँ अधिवेशनमा माण्डवी गाउँपालिकाको बजेट तथा कार्यक्रम तर्जुमा समितिको संयोजक तथा उपाध्यक्षको हैसियतले वजेट वक्तव्य पेश गर्न पाउँदा धेरै नै हर्सित छु । यस अवसरमा संघीय लोकतान्त्रिक गणतन्त्र स्थापनाका लागि प्राण आहुति गर्ने शहीदप्रति श्रद्धा सुमन अर्पण गर्दछु । साथै, आ-आफ्नो क्षेत्रबाट योगदान गर्नुहुने माण्डवी वासी आम दिदीबहिनी दाजुभाइहरूमा हार्दिक आभार प्रकट गर्दछु ।

संघीय शासन व्यवस्थाको सुदृढीकरण र सन्तुलित आर्थिक विकासबाट मात्र नेपालको संविधानले परिकल्पना गरेको दिगो शान्ति, सुशासन, विकास र समृद्धिको आकांक्षा पूरा हुन सक्दछ । गाउँपालिका आर्थिक समृद्धिको मार्ग पहिल्याउन हरसम्भव प्रयत्नशील रहँदै आएको छ । गाउँपालिकाको राजस्व परिचालन न्यून भएको र पुँजीगत खर्चको प्रगति समेत सन्तोषजनक नरहेकोले हाम्रो सामु चुनौती देखा परेको छ । उल्लेखित चुनौतीको सम्बोधन गरी माण्डवीवासीको विकासको आकांक्षा पूरा गर्न बजेट केन्द्रित गरेको छु ।

हाल देखापरेको आर्थिक चुनौतीको सामना सामूहिक प्रयासबाट गर्न सकिने हुँदा यस तर्फ आम माण्डवीवासीलाई म हार्दिक आह्वान गर्न चाहन्छु । आगामी आर्थिक वर्षको बजेट प्रदेशको सबलीकरण, सन्तुलित आर्थिक विकास र माण्डवीवासीको समुन्नतिको आधार निर्माणको कोशेढुङ्गाको रूपमा रहने विश्वास गरेको छु ।

आगामी आर्थिक वर्षको बजेट तर्जुमा गर्दा नेपालको संविधान, नेपालको दीर्घकालीन विकास लक्ष्य, पन्ध्रौँ आवधिक योजना, नेपाल सरकारको आर्थिक वर्ष २०८०/८१ को बजेट वक्तव्य, लुम्बिनी प्रदेश सरकारको आवधिक योजना माण्डवी गाउँपालिकाको आवधिक योजना लगायतलाई लिएको छु । आम नागरिक, राजनीतिक दल, विद्वतवर्ग, नागरिक समाज, निजी क्षेत्र लगायत सरोकारवालाबाट प्राप्त सुझावलाई समेत आधार लिएको छु ।

जनताका आधारभुत आवश्यकता पुरा गर्नु पर्ने दायित्व, निर्वाचनका क्रममा व्यक्त गरिएका प्रतिवद्धता तथा घोषणालाई कार्यान्वयन गर्नुपर्ने अबस्था, जनताका अधिक अपेक्षा र त्यसलाई पुरा गर्न चाहिने स्रोत

साधनको सिमितताका विचमा यस सम्मानित गाउँ सभा समक्ष आगामी आर्थिक वर्ष २०८१।०८२ को बजेट वक्तव्य प्रस्तुत गर्न उपस्थित भएको छ ।

जनताको विचमा गरिएको प्रतिवद्धताबाट विचलित नभई पदीय दायित्वको दुरुपयोग नगरी स्थानीय तहको विकास र समृद्धिमा सदैव लाग्ने प्रण गर्दछु । जनतालाई केन्द्रविन्दुमा राखेर जनमुखी कार्यक्रम र आयोजना हाम्रा प्राथमिकता हुनेछन् । कुनै पक्षपात नगरी सन्तुलित र समावेशी विकासले मात्रै समग्र गाउँपालिकाको विकास हुन्छ भन्ने मान्यतालाई आत्मसाथ गर्दै सम्पूर्ण क्षेत्र,वर्ग र समुदायलाई बार्षिक बजेट तथा कार्यक्रम मार्फत सम्बोधन गर्नेछौं ।

गाउँ सभा अध्यक्षज्यू,

संघीय लोकतान्त्रिक गणतन्त्र नेपालको मूल संरचना संघ, प्रदेश र स्थानीय तह गरि तीन तहको छ । यी तीनवटै तहले नेपालको राज्य शक्तिको प्रयोग संविधान तथा कानून बमोजिम प्रयोग गर्दै आएका छन । संविधानको अनुसूची ८ मा स्थानीय तहको एकल अधिकार उल्लेख भएका छन् र त्यस्तो अधिकारको प्रयोग संविधान र गाउँसभाले बनाएको कानून बमोजिम हुने ब्यवस्था रहेको छ । स्थानिय तहले आफ्नो अधिकार क्षेत्र भित्रको आर्थिक अधिकार सम्बन्धी विषयमा कानून बनाउने बार्षिक बजेट बनाउने, र त्यसको कार्यान्वयन गर्ने संवैधानिक व्यवस्था रहेको छ ।

स्थानिय स्तरबाट आयोजनाहरूको छनौट गरि ति आयोजनाहरूको सफल कार्यान्वयन समेत स्थानीय जनताबाट गरी उपलब्धीहरूको न्यायोचित वितरण मार्फत सामाजिक न्याय र समानता कायम गर्न तर्फ हाम्रो सरकारको अग्रसरता हुनेछ । आर्थिक उपलब्धीको न्यायोचित वितरण, समावेशी तथा सन्तुलित विकास, सामाजिक न्याय र समानता सहितको समाजवाद उन्मुख अर्थतन्त्र निर्माण गरि बेरोजगार ,गरिवी विभेद र असमानताको अन्त्य गर्न सदैव तत्पर रहने छौं ।

आ.व. २०८१।०८२ का लागि आन्तरिक आम्दानी कर १ करोड १० लाख उठाउने लक्ष्य लिएकोमा गाउँपालिकाले लक्ष्य अनुसार आन्तरिक आम्दानी उठाउन सक्ने देखिएको छैन । बजेट कार्यान्वयनको अवस्थालाई हेर्दा शसर्त अन्तर्गतका धेरै क्रियाकलाप सम्पन्न हुन गइहेका छन् भने वित्तिय समानिकरण र राजश्व बाडँफाडबाट विनियोजन भएको चालु र पुँजीगत रकम आजको दिन सम्म करिव ६०.३७ प्रतिशत खर्च भएको छ । जसमा चालु तर्फ ६१ प्रतिशत र पुँजीगत तर्फ ५८.८७ प्रतिशत खर्च भएको छ ।

गाउँसभा अध्यक्षज्यू

अव म गरिमामय सभा समक्ष आर्थिक वर्ष २०८१।०८२ को बजेटको उद्देश्य तथा प्राथमिकता प्रस्तुत गर्न चाहन्छु:

आगामी आर्थिक वर्ष २०८१।०८२ को बजेटको उद्देश्यहरू निम्न अनुसार रहेका छन ।

- क. कृषि र पशुपालनको क्षेत्रमा विविधिकरण, आधुनिकिकरण, व्यावसायीकरण, गरी उत्पादन र उपादकत्व वृद्धि गर्न यस क्षेत्रमा युवाहरूको परिचालन मार्फत उत्पादन र उपादकत्व वृद्धि गरी रोजगारी सृजना गर्नु ।
- ख. भौतिक पूर्वाधारहरूको विकास गर्नु, नयाँ पर्यटकीय क्षेत्रहरू पहिचान गर्नुका साथै गाउँपालिकाकाले पहिचान गरि कार्य आरम्भ गरेका पर्यटकीय क्षेत्रहरूको विकास गरी पर्यटकीय क्षेत्रको रूपमा पालिकालाई विकास गर्नु ।
- ग. गुणस्तरीय शिक्षा, सर्वसुलभ स्वास्थ्य सेवा, सरसफाई तथा पोषण लगायत क्षेत्रको विकास गरी मानव विकासको स्तरमा सुधार गर्नु ।
- घ. विभेदरहित र समतामुलक समाजको परिकल्पनालाई साकार पार्न लैंगिक समानता तथा सामाजिक समावेशिकरणको विकास गर्नु ।
- ङ. जनतालाई सेवा प्रवाहमा उच्चतम प्रविधिको प्रयोग गर्दै छिटो छरितो र भरपर्दो सेवाप्रवाह गर्दै सुशासनको प्रत्याभुति गर्नु ।
- च. आर्थिक सामाजिक उत्थानशील अर्थतन्त्र विकास गर्ने,
- छ. जलवायु परिवर्तन अनुकूलनका क्रियाकलाप सञ्चालन गर्नु ।
- ज. दिगो विकास लक्ष्य पूरा गर्न सहयोग पुऱ्याउने कार्यक्रमहरू छनौटमा प्राथमिकता दिनु ।
- झ. स्थानिय श्रोत साधनको अधिकतम परिचालन मार्फत गरिवी निवारण, रोजगारी सृजना गरी दिगो,समावेशी र उच्च दरको आर्थिक वृद्धि गर्नु ।
- ञ. आर्थिक, भौतिक तथा सामाजिक संरचनामा गुणात्मक सुधार गर्दै गाउँपालिकाको समृद्धि हासिल गर्न सहयोग पुऱ्याउने,

बजेटको उद्देश्यहरू परिपुर्ति गर्न देहायका विषयहरूलाई प्राथमिकता दिईएको छ ।

- क. कृषि र पशुपालनको क्षेत्रमा विविधिकरण, आधुनिकिकरण, व्यावसायीकरण, गरी उत्पादन र उपादकत्व वृद्धि गर्न यस क्षेत्रमा युवाहरूको परिचालन मार्फत उत्पादन र उपादकत्व वृद्धि गर्ने क्रियाकलाप सञ्चालन गरी रोजगारी सृजना गर्ने ।
- ख. सुरक्षित र दिगो सडक पूर्वाधार निर्माण र स्तरोन्नति गर्ने, व्यवस्थित आवास र भवन निर्माण गर्ने, सिँचाई सुविधा पुर्ननिर्माण तथा विस्तार गर्ने र वडागत रूपमा खेलकुदका पूर्वाधारहरू निर्माणलाई सुरुवात गर्ने । निर्माणाधीन ठुला भौतिक पूर्वाधारका आयोजनाहरू सम्पन्न गर्ने,
- ग. समतामुलक र विभेदरहित समाज निर्माण गर्न महिला, बालबालिका तथा पिछडिएका क्षेत्र र समुदायलाई प्रत्यक्ष लाभ पुग्ने क्रियाकलाप सञ्चालन गर्ने,

- घ. लैंगिक समानता र सामाजिक समावेशिकरण अभिवृद्धि हुने,
- ङ. दिगो विकास, वातावरणीय संरक्षण तथा सम्बद्धन गर्न सघाउ पुग्ने,
- च. गाउँपालिका भित्रका सांस्कृतिक धरोहरको संरक्षण र प्रवर्द्धन गर्दै धार्मिक, सांस्कृतिक, ऐतिहासिक, साहसिक र मनोरञ्जनात्मक पर्यटकीय गन्तव्यको रूपमा विकास गर्ने
- छ. संस्थागत विकास, सुशासन र सार्वजनिक सेवा प्रवाहमा प्रभावकारिता गराउने,
- ज. वन संरक्षण, वृक्षारोपण, जलाधार संरक्षण, मुहान संरक्षण मार्फत दिगो विकासमा योगदान पुग्ने,
- झ. सूचना तथा संचार प्रविधिको विकास र प्रयोगमा जोड दिने ।

आ.व. ०८१।०८२ को वार्षिक बजेट तथा कार्यक्रम तर्जुमा गर्दा निम्न विषयहरूलाई आधार लिईएको छ, ।

१. नेपालको संविधान
२. स्थानीय सरकार संचालन ऐन, २०७४
३. राष्ट्रिय प्राकृतिक स्रोत तथा वित्त आयोग ऐन, २०७४
४. अन्तर सरकारी वित्त व्यवस्थापन ऐन, २०७४
५. नेपाल सरकारको आवधिक विकास योजना
६. गाउँपालिकामा उपलब्ध स्रोत साधन
७. विकासका अन्तरसम्बन्धित विषयहरू
८. गाउँपालिकाको विकासको विद्यमान अवस्था र मानव विकासको सुचकाङ्क
९. स्थानीय जनताका आकांक्षा र आवश्यकता
१०. गाउँपालिकाको आवधिक योजना
११. संघीय सरकार तथा प्रदेश सरकारबाट प्राप्त बजेट तथा कार्यक्रम कार्यान्वयन मार्गदर्शन,
१२. संघीय तथा प्रदेशका नीति तथा कार्यक्रम तथा वार्षिक बजेट

वार्षिक बजेट तथा कार्यक्रम तर्जुमा गर्दा स्थानीय तहको वार्षिक योजना तथा बजेट तर्जुमा दिग्दर्शन वमोजिम संघ र प्रदेश सरकारबाट बजेट सिमा प्राप्त ,स्थानीय राजस्व परामर्श समितिको प्रतिबेदन स्रोत अनुमान तथा बजेट सिमा निर्धारण समितिको सिमा निर्धारण तथा मार्गदर्शन, बस्ती तथा वडा तहमा योजना छनौट तथा प्राथमिकरण, बजेट तथा कार्यक्रम तर्जुमा समिति मार्फत आयोजनाको प्राथमिकीकरण गरी गाउँ कार्यपालिकाबाट बजेट तथा कार्यक्रम स्वीकृत पश्चात आज यस सम्मानित गाउँ सभामा आर्थिक वर्ष २०८१।०८२ को बजेट प्रस्तुत गरेको छु ।

अब म उल्लिखित विकासका विषयगत क्षेत्र अन्तर्गतका उपक्षेत्रहरूको प्रस्तावित प्रमुख कार्यक्रम तथा आयोजनाहरू र सोका लागि विनियोजित प्रस्तावित बजेट प्रस्तुत गर्ने अनुमति चाहन्छु ।

सभा अध्यक्ष ज्यू,

अब म आर्थिक वर्ष २०८१/०८२ मा गाउँपालिकाभित्र सञ्चालन हुने योजना तथा कार्यक्रमहरूको बजेट प्रस्ताव गर्न अनुमति चाहन्छु । आर्थिक वर्ष २०८१/०८२ मा गाउँपालिकाको सार्वजनिक सेवा र विकास निर्माण कार्यहरूका लागि ४२ करोड ४५ लाख ६ हजार रुपैयाँ बजेट विनियोजनको प्रस्ताव गर्दछु । आर्थिक वर्ष २०८१/०८२ मा प्रस्तावित बजेट मध्ये विकासका विषयगत क्षेत्रको रूपमा हेर्दा १ करोड ३९ लाख ३० हजार रुपैयाँ आर्थिक विकास, ६ करोड १४ लाख ४१ हजार रुपैया सामाजिक विकास, ३ करोड ९ लाख ९२ हजार रुपैयाँ भौतिक पूर्वाधार विकास, २८ लाख ६० हजार रुपैयाँ संस्थागत तथा सुशासन विकास क्षेत्रमा र ७ करोड ३२ लाख ८ हजार ५२९ रुपैयाँ कार्यालय सञ्चालन तथा प्रशासनिक क्षेत्रमा विनियोजनको प्रस्ताव गरिएको छ ।

१) अब यिनै उद्देश्य, प्राथमिकता र नीतिको परिधिमा रही आर्थिक वर्ष २०८१/०८२ को बजेट र मुख्य कार्यक्रमका बारेमा म यस सम्मानित सभामा पेश गर्ने अनुमति चाहन्छु । सर्वप्रथम विनियोजन र स्रोतको व्यवस्था सम्बन्धी योजना प्रस्तुत गर्दछु । आगामी आर्थिक वर्षका लागि कूल रकम ४२ करोड ४५ लाख ६ हजार रुपैयाँ विनियोजन गरेको छु । जस मध्ये संघीय सरकारबाट वित्तीय समानीकरणमा रु. ७ करोड ५८ लाख, सशर्त अनुदान चालु तर्फ रु. १५ करोड ९१ लाख ०६ हजार तथा शसर्त अनुदान पुँजीगत तर्फ रु १ करोड ७० लाख प्राप्त हुन आएको छ । संघीय सरकारको राजश्व बाँडफाँडबाट रु. ७ करोड ८४ लाख प्राप्त भएको छ । संघीय सरकारबाट विशेष अनुदान तर्फ रु ३ करोड तथा समपुरक अनुदान तर्फ रु ७५ लाख प्राप्त भएको छ । प्रदेश सरकारबाट वित्तीय समानीकरणमा रु.४७ लाख १५ हजार तथा सशर्त अनुदान पुँजीगत तर्फ रु. ७९ लाख, समपुरक अनुदानतर्फ ७० लाख प्राप्त हुने अनुमान गरेको छु । प्रदेश सरकारको राजश्व बाँडफाँडबाट रु. ३७ लाख ७७ हजार प्राप्त हुन आएको छ । माण्डवी गाउँपालिकाको आन्तरिक आयतर्फ आ.व. २०८१/०८२ मा रु १ करोड १३ लाख उठ्ने अनुमान गरेको छु । यस आ.व.को अनुमानित अल्या. रकम रु २ करोड समतेलाई यो बजेटमा समावेश गरेको छु ।

२) नेपाल सरकार र प्रदेश सरकारको सशर्त अनुदान बापत प्राप्त कूल रकम रु.१८ करोड ४० लाख ०६ हजार संघीय सरकार र प्रदेश सरकारबाट नै कार्यक्रमगत रूपमा विभाजन भई आएको छ । जसमा शिक्षा अन्तर्गत साविकमा सञ्चालित सबैका लागि शिक्षा आधारभूत तह (आधारभूत तहका शिक्षक तलब भत्ता), माध्यमिक तह (शिक्षक तलब भत्ता) र बिद्यालय क्षेत्र विकास कार्यक्रम अन्तर्गतका कार्यक्रम, विद्यालय भौतिक पूर्वाधार निर्माण अनुदानका लागि एकमुष्ट रु १६ करोड ६० लाख ८८ हजार विनियोजन

भएको छ । त्यसैगरी स्वास्थ्य अन्तर्गत प्राथमिक स्वास्थ्य सेवा, स्वास्थ्य संस्थाहरूको सञ्चालन खर्च तथा स्वास्थ्यकर्मीको तलब भत्ता केन्द्रीय स्वास्थ्य शिक्षा, सूचना तथा सञ्चार कार्यक्रम, क्षयरोग नियन्त्रण कार्यक्रम, एकिकृत महिला स्वास्थ्य तथा प्रजनन स्वास्थ्य, महामारी तथा रोग नियन्त्रण कार्यक्रम, कृषि विकास र पशु विकास अन्तर्गतको कृषि विकास रणनीति अनुगमन तथा समन्वय कार्यक्रम गर्न आवश्यक बजेट विनियोजन गरिएको छ । बहुक्षेत्रीय पोषण कार्यक्रम सञ्चालनका लागि एकमुष्ट रु ८ लाख पचास हजार, गरिवी निवारणका लागि लघु उद्यम विकास कार्यक्रमका लागि रु १८ लाख, झोलडूंगे पुल निर्माणका लागि १० लाख, प्रधानमन्त्री रोजगार कार्यक्रम अन्तर्गत रु ४६ लाख ५२ हजार, पंजिकरण शाखाका लागि रु ४ लाख ९५ हजार विनियोजन भई कार्यक्रम सहित बजेट प्राप्त भएको छ । त्यसैगरी प्रदेश सरकारको सशर्त अनुदानमा विभिन्न आयोजनाका लागि रु ७९ लाख प्राप्त भएको छ । ति आयोजनाहरूलाई सोहि शिर्षकमा खर्च गर्ने व्यवस्था मिलाइनेछ ।

१. आर्थिक विकास:

कृषि, पर्यटन, सहकारी, उद्योग क्षेत्रका समग्र विकासले मात्र दीगो, सन्तुलित समावेशी विकास सम्भव छ । आर्थिक विकासका क्षेत्रमा प्राथमिकताका साथ बजेट विनियोजन गरेको छ ।

कृषि:

कृषि क्षेत्र गाउँपालिकाको रोजगारी र आयको महत्वपूर्ण क्षेत्र हो । कृषिको व्यवसायिकरण, यान्त्रीकरण र विविधिकरण विना कृषि उत्पादन र उत्पादकत्व बृद्धि हुन सक्दैन । कृषिमा आधुनिक औजारहरूको प्रयोग, विउ, मल र सिँचाइको प्रबन्ध राम्रो हुनुपर्दछ । उत्पादित कृषि उपजको सहज र सरल ढंगले कृषकको लागत मुल्य र श्रम नघट्ने गरि बजारीकरणको व्यवस्था हुनु पर्दछ । कृषकहरूले सामुहिक खेति प्रणालीलाई अवलम्बन गर्ने वातावरण स्थानीय सरकारले तयार गरि दिनुपर्दछ । यसै सन्दर्भमा आव. २०८१/०८२ मा गाउँपालिकाले कृषि क्षेत्रका लागि अनुमानित रु ४० लाख विनियोजन गरेको छ । कृषि क्षेत्रमा गई अध्ययन गरी प्राप्त भएको प्रतिवेदनका आधारमा कृषिजन्य बालीको उत्पादनमा आधारित अनुदान कार्यक्रमका लागि रु ५ लाख विनियोजन गरेको छ ।

पशु विकास:

बाख्रापालन, भैंसीपालन बंगुरपालन तथा कुखुरापालनको दृष्टिकोणले माण्डवी गाउँपालिका सम्भावित स्थान हो । व्यवसायिक बाख्रा पकेट कार्यक्रम, व्यवसायिक भैंसी पकेट कार्यक्रम, घासको विउ उत्पादन कार्य, मासु पसल सुधार, दुध संकलन तथा वितरणका लागि डेरी उद्योगको स्थापना र संचालन, पशु उपचार तथा पशुमा लाग्ने रोगको निवारणका लागि आवश्यक औषधिको व्यवस्थापनका लागि एकमुष्ट रु २५ लाख विनियोजन गरेको छ । भने पशुपालन गर्ने किसानको जोखिम न्युनीकरण र पशुको क्षतिबाट भएको हानीबाट बचाउन पशु विमा कार्यक्रम सञ्चालन गरिनेछ । एक वडा एक पशुपालन नमुना फर्म स्थापना कार्यक्रमका लागि रु ५ लाख विनियोजन गरेको छ ।

२. सामाजिक विकास:

सामाजिक विकास क्षेत्रहरू शिक्षा, स्वास्थ्य, खानेपानी तथा सरसफाई, सँस्कृति प्रवर्धन, खेलकूद तथा मनोरञ्जन र लैङ्गिक समानता तथा सामाजिक समावेशीकरण जस्ता सामाजिक विकासका आयामहरूलाई उच्च प्राथमिकतामा राख्दै आवश्यक बजेटको व्यवस्था गरेको छु ।

शिक्षा:

- गाउँपालिकामा भएका आधारभुत विद्यालय सम्मको शिक्षालाई पुर्ण रुपमा निशुल्क बनाउने गाउँपालिकाको नीति गाउँपालिकाले राखेका शिक्षकको तलव सुविधाका लागि विद्यालयलाई शैक्षिक संस्था गुणस्तर तथा सुदृढीकरण अनुदान रु २ करोड ११ लाख ६६ हजार रकम छुट्टाएको छु । शैक्षिक गुणस्तर सुधार, शिक्षकहरूको क्षमता अभिवृद्धि, प्रविधिमैत्री विद्यालय स्थापना, विद्यालय प्र.अ. प्रोत्साहन भत्ता, स्थानीय पाठ्य सन्दर्भ सामग्री कक्षा १ सम्म निर्माण (८), छपाई तथा वितरण, विद्यालय अतिरिक्त क्रियाकलाप संचालन, विद्यालय परिक्षा शुल्क अनुदान, शैक्षिक क्यालेण्डर तथा शिक्षक डायरी प्रकाशन लगायतका कार्यका लागि करिब ८६ लाख ३३ बजेट सुनिश्चित गरेको छु । विद्यालयमा अध्ययन गरिरहेका आर्थिक श्रोत साधन न्युन भएका, पढाइलाई समेत निरन्तरता दिन नसक्ने विद्यार्थीलाई विद्यालयमै आयआर्जन गर्ने गरि पढ्दै कमाउदै भन्ने मान्यताका साथ आयआर्जन गर्ने गरि आर्थिक सहायता दिइने व्यवस्था गरेको छु ।
- पालिका अन्तर्गत विद्यालयमा कार्यरत लेखापाल र माध्यमिक तहका विद्यालयहरूमा कार्यरत सबै कार्यालय सहयोगीहरूको हाल खाईपाई आएको तलवमा मासिक क्रमशः रु ४०००, रु १००० थप गरेको छु । साथै गाउँपालिका अनुदानमा कार्यरत निम्न माध्यमिक तह र माध्यामिक विद्यालयका विज्ञान शिक्षकहरूको न्युनतम तलव स्केल क्रमशः २४ हजार र ३२ हजार पुऱ्याईएको छु ।

स्वास्थ्य:

१. स्वास्थ्य सेवालालाई सर्वसुलभ, भरपर्दो र गुणस्तरीय बनाउनका लागि संघीय सरकारबाट प्राप्त शर्सत अनुदान रकमलाई सोहि शिर्षकहरूमा खर्च गर्ने तथा वित्तिय समानिकरण अनुदान शिर्षकबाट प्राप्त रकमबाट समेत औषधि खरिद, बर्थिड सेन्टर सुदृढिकरण, महिला स्वास्थ्य स्वयंम सेविकालाई प्रोत्साहन रकम, मोबाईल हेल्थ कार्यक्रम, आमा सुरक्षा कार्यक्रम, संस्थागत सुत्केरी टेवा कार्यक्रम, आरोग्य स्वास्थ्य केन्द्रको सुदृढिकरण, स्वास्थ्य संस्थामा सुत्केरी हुने गर्भवती र जेष्ठ नागरिकलाई उपचारमा निशुल्क एम्बुलेन्स सेवा, जेष्ठ नागरीक आँखा जाँच लगायतका कार्यक्रमका लागि एकमुष्ट रु. ७५ लाख २१ हजार विनियोजन गरेको छु ।

खानेपानी:

१. खानेपानीको चरम अभाव भएका गाउँपालिकाका वस्तिहरुमा खानेपानी विस्तार गर्न संघीय सरकार, प्रदेश सरकारसँग समन्वय गरिनेछ । खानेपानीका संरचना निर्माण गर्दा पानीको उपलब्धताका आधारमा एक घर एक धारा कार्यक्रम लागु गरिनेछ, स्वच्छ खानेपानीको सुनिश्चिताका लागि आवश्यक पर्ने श्रोतको व्यवस्थापन गरिनेछ, अधुरा खानेपानी आयोजनाहरु सम्पन्न गरिनेछ ।
२. नेपाल सरकारको विशेष अनुदानबाट आ.व ०८१/०८२ को लागि भेडाबारी उदयपुरकोट बृहत लिफ्ट खानेपानी आयोजना मा रु ३ करोड विनियोजन भई प्राप्त भएको छ । साथै उक्त योजनाको कार्य यसै वर्ष सम्पन्न हुने गरी सञ्चालन गरिनेछ ।
३. यस गाउँपालिकामा संचालित लिफ्ट खानेपानीका आयोजनाबाट खानेपानी खाइरहेका नागरिकले विद्युत महशुल अत्याधिक तिर्नु परेको छ त्यसलाई राहत दिनका लागि लिफ्ट खानेपानीको न्युनतम महशुल गाउँपालिकाले तिर्ने गरी बजेटको व्यवस्थालाई निरन्तरता दिएको छु । खानेपानीको गुणस्तर परीक्षण गर्ने, खानेपानीको मुहान संरक्षण गर्नका लागि आवश्यक रकम व्यवस्था गरेको छु ।
४. प्रदेश र संघीय सरकारबाट संचालित खानेपानीका आयोजनाको नियमित अनुगमन गरि समयमै कार्यसम्पन्न गर्नलाई निर्देशन दिइनेछ ।

महिला, बालबालिका तथा अपाङ्ग:

१. सामाजिक न्याय र समावेशीकरणलाई उच्च प्राथमिकता दिँदै विपन्न र पिछडिएका सबै महिलालाई समाजको मुलधारमा ल्याउन, निर्णय प्रक्रियामा महत्वपूर्ण भुमिका खेल्नका लागि सिप तथा उद्यमशिलता विकास कार्यक्रम, बालविवाह न्युनीकरण, बाल सञ्जाल र बाल क्लब गठन, विद्यालय जाने अपाङ्ग, असहाय विद्यार्थीहरुलाई सहायता, दृष्टिविहिन बालबालिकाहरुको अध्ययन अध्यापन निशुल्क, जेष्ठ नागरिक मञ्च गठन तथा सम्मान कार्यक्रम, विद्यालयमा जेष्ठ नागरिकको अनुभव र ज्ञान हस्तान्तरण, जेष्ठ नागरिक निशुल्क आँखा जाच र उपचार कार्यक्रम, दीर्घरोगी सहायता कोष, महिला आश्रय सेवा केन्द्र व्यवस्थापन, न्यायिक समितिको सुदृढिकरण, दलित लक्षित विशेष कार्यक्रमका लागि एकमुष्ट करिव रु. ३० लाख विनियोजन गरेको छु ।
२. जिल्ला शान्ति समितिबाट प्रमाणित जनयुद्ध तथा लोकतन्त्र प्राप्तिका लागि शहिद भएका परिवारलाई मासिक रु २००० भत्ता दिइने कार्यलाई निरन्तरता दिइनेछ । घाइतेलाई जीविकोपार्जनका लागि सिप विकास तालिम सञ्चालन गर्न आवश्यक रकम छुट्टाएको छु ।

३. सामाजिक न्याय र समानता विनाको विकास दिगो हुँदैन । गाउँपालिकाको पछाडी परेको वर्ग समुदाय लक्षित कार्यक्रम संचालनका लागि गाउँपालिकामा पछाडी परेका दलितहरुलाई लक्षित कार्यक्रम संचालन आवश्यक बजेट छुट्याएको छु ।

३. पुर्वाधार विकास:

भौतिक पुर्वाधार विकास विना अन्य क्षेत्रको विकासले गति लिन नसक्ने कुरालाई मध्य नजरमा राखी पुर्वाधार विकासका उपक्षेत्रहरु जस्तै सडक, सिचाई, भवन तथा शहरी विकासका लागि आवश्यक वजेटको व्यवस्था गरेको छु ।

सडक:

१. नयाँगाउँ र्याले देखि धनचौर जोड्ने मोटरबाटो निर्माण आयोजनालाई प्रदेश समपुरक अनुदान सहित रु ७० लाख बजेट विनियोजित भई आएकोमा रु ७० लाख विनियोजन गरेको छु । प्रदेश सरकार विशेष अनुदान अन्तर्गत बागिश्चरी माध्यमिक विद्यालय भवन निर्माण तथा मर्मत आयोजनाको लागि रु २० लाख प्राप्त भएको छ । प्रदेश अनुदान सशर्त अनुदान तर्फ श्री गणेश मा.वि. भवन निर्माण योजनाका लागि ७० लाख र बाख्रा प्रवर्द्धन कार्यक्रम वडा नं ५ का लागि ९ लाख गरी जम्मा ७९ लाख प्राप्त भएको छ ।
२. नयाँगाउँ वडा कार्यालय देखि उदयपुरकोट हुँदै स्वर्गद्वारी जोड्ने सडक निर्माण आयोजनाहरुलाई प्रदेश सरकार समेतको समपुरक अनुदान सहित रु १ करोड बजेट विनियोजन गरि यसै बर्ष देखि यसै आगामी आ व मा सम्पन्न गर्ने गरी कार्य प्रारम्भ गरिनेछ । सिमलचौर मोटरबाटो निर्माण योजनाका, गाउँपालिकाको सबै सिचाई योग्य जमिनमा सिचाई सुविधा पुऱ्याउने गरी निर्माणाधीन आयोजनाहरु र नयाँ आयोजनाहरु सञ्चालनका लागि सम्भाव्यताको आधारमा सिचाई, लिफ्ट सिँचाइ आयोजनाहरुका लागि आवश्यक वजेट विनियोजन गरेको छु ।
३. चकचके एकचोटै कालीखोला जोड्ने मोटरबाटो नयाँ सडक आयोजना संघीय समपुरक योजनालाई रु ७५ लाख १ हजार विनियोजन गरेको छु ।
४. गाउँपालिकाका सडकहरु सरसफाइको लागि रु २५ लाख बजेट विनियोजन गरेको छु ।

भवन तथा शहरी विकास:

- गाउँपालिकाको सवारी पार्किङ स्थल र आवास निर्माण ३० लाख, विनियोजन गरेको छु ।
- झोलुङ्गे पुल निर्माणमा साझेदारी गर्न रु ८ लाख विनियोजन गरेको छु ।
- गाउँपालिकाको सिमानामा स्वागत गेट निर्माणका लागि रु १० लाख विनियोजन गरेको छु ।

- गोल्वाड लिफ्ट एक घर एक धारा खानेपानी योजनाको लागि रु २० लाख, आपचौर खानेपानी आयोजना, रु १५ लाख, स्याउलीघारी खानेपानी आयोजना रु ५ लाख, सिरवारी लिफ्ट खानेपानी योजना ७ लाख पचास हजार, रम्दीवेशी लिफ्ट खानेपानी एक घर एक धारा विस्तारलाई रु १० लाख लगायतका योजनाहरूमा आवश्यक वजेट विनियोजन गरेको छु ।

पर्यटन:

१. थानकोट पर्यटकीय क्षेत्र, विरेलेख पर्यटकीय क्षेत्र, बाघपाइला, छयाकुरे छहरा झरना, र मार्सिबाड हिल पार्क तथा पिकनिक स्पोर्ट पर्यटकीय क्षेत्रको विकासका लागि सम्भाव्यता अध्ययन गर्न आवश्यक श्रोतको व्यवस्था गर्दै लगिनेछ ।

उर्जा विकास:

१. माण्डवी गाउँबासिले मासिक रूपमा तिर्नु पर्ने विद्युत महशुलको न्यूनतम २० युनिटसम्म मात्र खपत गर्ने ग्राहकको विद्युत महशुल गाउँपालिकाले छुट दिने गाउँपालिकाको नीति तथा कार्यक्रम भएकाले त्यसका लागि लाग्ने अनुमानित रकम रु २० लाख विनियोजन गरेको छु ।

४. वन वातावरण तथा विपत व्यवस्थापन:

सामुदायिक वनहरूसँग अन्तरक्रिया, वन तथा भू संरक्षण, जलाधार संरक्षण, वातावरण संरक्षण, सामुदायिक वनमा पर्यापर्यटन पर्वद्धनमा ध्यान दिइनेछ । जनसंख्याको बढ्दो चाप र अव्यवस्थित सहरीकरणबाट उत्पन्न भएको फोहोरमैला व्यवस्थापनका लागि गाउँपालिकाको ट्याक्टर तयारी अबस्थामा राखिने छ । माण्डवी गाउँपालिकामा आउन सक्ने प्रकोप तथा बिपद्हरूलाई समेत ध्यानमा राखी विपद् व्यवस्थापन कोषका लागि एकमुष्ट रकम रु १५ लाख विनियोजन गरेको छु ।

५. सुशासन, संस्थागत विकास तथा सेवा प्रवाह:

१. सार्वजनिक सेवा प्रवाहमा सेवाग्राहीहरूलाई कुनै प्रकारको विभेद नगरी उच्च प्राथमिकता दिई सेवा प्रवाह गरिनेछ । कार्यालयले आफै र आफ्नो मातहतका कार्यालयहरूमार्फत प्रवाह गर्ने सेवाको प्रभावकारिता, गुणस्तरीयता, गुनासो व्यवस्थापन, सार्वजनिक सुनुवाई, सामाजिक परीक्षण, नागरिक वडापत्र, सुचनाको हकको प्रत्याभूति, आर्थिक पारदर्शिता, जवाफदेहिता, भ्रष्टाचार निवारण लगायतका कार्यहरूमार्फत सुशासन अभिवृद्धि गर्ने खालका कार्यहरूलाई प्राथमिकताका साथ कार्यान्वयन गर्दै लगिनेछ ।
२. सेवा प्रवाहलाई प्रविधि मैत्री बनाउँदै गुणस्तरीय र भ्रष्टाचार विरुद्ध शुन्य सहनशीलताको नीति अवलम्बन गरिनेछ । कर्मचारी तथा पदाधिकारीको क्षमता विकासको लागि आवश्यक तालिम तथा प्रविधिको व्यवस्थापन र कर्मचारी प्रोत्साहन तथा पुरस्कार लागि रकम विनियोजन गरेको छु ।

३. सूचना तथा संचार प्रविधि व्यवस्थापन, पत्रपत्रिका छपाई र सूचना प्रकाशन र प्रसारण, अभिलेख व्यवस्थापन, पञ्जिकरण व्यवस्थापन, मानव संसाधन विकासका लागि आवश्यक पर्ने रकमका विनियोजन गरेको छु ।

पदाधिकारी तथा कर्मचारीहरूको सेवा सुविधा सम्बन्धमा:

१. स्वीकृत दरबन्दी बाहेक यस गाउँपालिका र अन्तर्गत करार सेवा र सेवा करारमा कार्यरत कर्मचारीहरूलाई निरन्तरता दिइएको छ । महामारी रोगको समयमा होस वा विपद्को समयमा र गाउँपालिकाको समग्र सुरक्षा व्यवस्थालाई मध्यनजर गर्दै गाउँ प्रहरीलाई निरन्तरता दिइनेछ । गाउँपालिकालाई सूचना प्रविधि मैत्रि वनाउन सक्षम जनशक्तिको निरन्तरताका लागि सूचना प्रविधि अधिकृतलाई गाउँपालिकाले समपुरक रकमको सुनिश्चित गरि करार निरन्तरता दिइनेछ । एम आइ एस अपरेटरका लागि ६ महिना बराबरको रकम गाउँपालिकाबाट व्यहोर्ने गरी रकमको सुनिश्चितता गरेको छु ।
२. माण्डवी गाउँपालिकाका गाउँ कार्यपालिका, गाउँ सभा तथा वडा समितिका पदाधिकारीहरूका लागि सेवा र सुविधा प्रदेश कानून वमोजिम प्राप्त हुने गरी आन्तरिक श्रोतको उपलब्धता समेतलाई ध्यान दिदै आवश्यक वजेटको व्यवस्था मिलाएको छु ।

अब म आगामी आ.व. मा विनियोजन गरिएका अन्य क्षेत्रहरूको विवरण प्रस्तुत गर्न चाहन्छु ।

१. गाउँपालिकामा क्रियाशिल विभिन्न पक्षहरूको सहकार्य र समन्वयमा विविध कार्यक्रम संचालन गरिने छ । गाउँपालिकाबाट सञ्चालन हुने लगायत अन्य संघ संस्थाहरूका कार्यक्रमहरू अब यस गाउँपालिकाको निर्णय र समन्वय अनुसार सञ्चालन हुनेछन् ।
२. अध्यक्ष कप खेलकूद कार्यक्रम तथा राष्ट्रपति खेलकूद कार्यक्रमका लागि एममुष्ठ रु२२ . लाख ३३ हजार ७ सय ५० विनियोजन गरेको छु ।
३. प्रधानमन्त्री स्वरोजगार कार्यक्रममा समेत लागत साझेदारी गरि निर्माण सम्बन्धि कार्यमा न्युन भएको निर्माण सामाग्रिको व्यवस्थापन गर्न रु १८ लाख ७५ हजार साझेदारीका लागि बजेट छुट्ट्याइएको छ ।
४. निर्माण ब्यवसायीलाई ठेक्का लिएका सम्पुर्ण आयोजनाहरूलाई समयमै सम्पन्न गर्नेका लागि श्रोतको अभाव हुन नदिन संघीय सरकार तथा प्रदेश सरकारसँग आवश्यक समन्वय गरिनेछ ।
५. सार्वजनिक सेवा प्रवाहलाई जनताको अधिकारको रूपमा स्थापित गरिनेछ । भ्रष्टाचारजन्य क्रियाकलापमा शुन्य सहनशीलताको नीति अवलम्बन गरिनेछ । सुशासन कायम गर्न राम्रो र असल कार्य गर्ने कर्मचारीहरूलाई चौमासिक रूपमा प्रोत्साहन गर्ने कार्यक्रमको ब्यवस्था मिलाएको छु ।

६. यो बजेट कार्यक्रमले नसमेटेका तथा समेट्न नसकिएका अन्य कार्यक्रमहरूलाई आगामी दिनहरूमा गाउँ कार्यपालिकाले निर्णय गरे बमोजिम जनसंख्या, भूगोल लगायत अन्य वर्ण, लिङ्ग, क्षेत्र, समुदायहरू समेतलाई मध्यनजर गर्दै समतामूलक ढङ्गले बिनियोजन गर्दै लगिनेछ ।
७. माण्डवी गाउँपालिका गाउँ सभाको १६ औँ वजेट अधिवेशनबाट स्वीकृत हुने आ.व २०८२/०८२ को बजेट अनुसार कार्यक्रम कार्यान्वयन गर्दा कार्यान्वयन गर्न असम्भव भएको तथा बजेट घटवढ भई कार्यक्रम संसोधन गर्नु पर्ने कार्यक्रम संसोधन गर्ने अधिकार गाउँकार्यपालिकालाई प्रत्यायोजन गरिएको छ ।
८. हाल यो बजेटको सिलिङमा नपरेका अन्य योजना तथा कार्यक्रमहरूलाई गाउँपालिकाले आफ्नो आन्तरिक स्रोत र विभिन्न बिषयगत कार्यालयहरूबाट पछि प्राप्त हुने स्रोत अनुसार प्राथमिकताको आधारमा बजेट बिनियोजन गर्दै लगिनेछ भने ठूला प्रकृतिका आयोजना कार्यक्रमहरूलाई प्रदेश सरकार तथा केन्द्र सरकार समक्ष स्रोत सुनिश्चितताका लागि अनुरोध गरिने छ ।
९. करदाता तथा आम नागरिकका लागि करदाता शिक्षा कार्यक्रम सञ्चालन गरिनेछ , जनतामा कर तिर्ने बानीको विकास गराइ आन्तरिक आय बढाउने लक्ष्य रहेको छ । यसको लागि जनतामा चेतना अभिवृद्धि गर्दै सूचना तथा प्रचार प्रसार गरि स्वयं करदातालाई नै जागरुक गराउने प्रणालीको विकास गरिनेछ । साथै निर्धारण गरिएका कर शुल्क तथा दस्तुरहरू संकलनको लागि वडास्तरबाटै सूचना प्रविधिको प्रयोग मार्फत सक्रिय रूपमा लागिने छ।

अन्त्यमा,

प्रस्तुत बजेटले गाउँपालिकाको सबलीकरण र सेवा प्रवाहमा सुधार भई गाउँपालिकाको सुशासन प्रवर्द्धनमा उल्लेखनीय सुधार हुने अपेक्षा गरेको छ । गाउँपालिकाको भौतिक पूर्वाधार विकासबाट विभिन्न क्षेत्रहरूबीचको अन्तरआवद्धता थप मजबुत हुने, गाउँपालिकावासीहरू बिच सामूहिक भावना र सहकार्यात्मक संस्कृतिको विकास हुने र गाउँपालिकाको आर्थिक जग समेत मजबुत हुनेछ । कृषि क्षेत्रमा गरिएको लगानी विस्तारले कृषिजन्य उद्योगको विकास मार्फत थप रोजगारी सिर्जना हुने र गाउँपालिकाको खाद्य सुरक्षा र आत्मनिर्भरता कायम गर्नमा योगदान दिनेमा म विश्वस्त छु । पर्यटन क्षेत्र र औद्योगिक विकासबाट प्रदेशको मौलिक सीप, कला, संस्कृतिको जगेर्ना सहित थप रोजगारी सिर्जना र आय परिचालन हुनेछ । सामाजिक क्षेत्रमा गरिएको लगानीबाट सीपयुक्त र क्षमतावान जनशक्तिको आपूर्ति भई गाउँपालिकाको समृद्धि र समावेशी आर्थिक विकासको आधार निर्माण हुने अपेक्षा गरेको छ ।

बजेटको कार्यान्वयनबाट शिक्षाको क्षेत्रमा निजि शिक्षकको समस्या समाधान भई गुणस्तरिय शिक्षा प्राप्तिको आधार तय हुनेछ । अस्पताल तथा स्वास्थ्य चौकिको निर्माणबाट स्थानीय तहमै गुणस्तरिय स्वास्थ्य सेवा गाउँबासिले पाएका हुनेछन् । चालु आर्थिक वर्षमा शुरु गरिएका क्रमागत अधुरा आयोजनाहरू सम्पन्न

हुनेछन्, गाउँपालिकाका प्रमुख पर्यटकीय क्षेत्रको विकास विस्तार मार्फत पालिकालाई पर्यटकीय क्षेत्रको रूपमा विकसित भएको हुनेछ ।

मेरो कार्यकालको तेस्रो वजेट वक्तव्य उपाध्यक्षको हैसियतले यो गरिमामय सम्मानित सभामा उल्लेखित आयोजना तथा ति आयोजना कार्यान्वयनका लागि लाग्ने अनुमानित वजेटका सम्बन्धमा संक्षेपमा प्रस्तुत गरिसकेको छु । सिमित श्रोतसाधनका विच जनताका असिमित विकासका चाहनाका पुरा गर्नु पर्ने चुनौती हाम्रा माझ छर्लङ्ग छन । जनतालाई प्रत्यक्ष अनुभूती हुने गरी विकास योजना तथा कार्यक्रमहरु सञ्चालन गर्नुपर्ने आजको आवश्यकता हो । तसर्थ यसको सफल कार्यान्वयनमा यहाँहरु सबैको सहभागिता, सल्लाह, सुझाव र मार्गदर्शनको अपेक्षा गर्दछु । माण्डवी गाउँपालिकाको आर्थिक वर्ष २०८१/०८२ को वार्षिक बजेट तर्जुमा कार्यमा महत्त्वपूर्ण पृष्ठपोषणको भूमिका निर्वाह गर्नुहुने यस गाउँपालिकाका अध्यक्ष ज्यू, सम्पूर्ण सभा सदस्यज्यूहरु, प्रमुख प्रशासकीय अधिकृत लगायत समस्त कर्मचारीहरु परिवारप्रति हार्दिक कृतज्ञता प्रकट गर्दछु ।

पुर्ण प्रसाद कालाथोकी
उपाध्यक्ष
माण्डवी गाउँपालिका, जस्पुर प्युठान ।
मिति: २०८१/०३/०९



माण्डवी गाउँपालिका
गाउँ कार्यपालिकाको कार्यालय, प्युठान
कार्यालयको कोड : ८०५५५५०६३००

अनुसूची १

आय-व्यय को विवरण

रु. हजारमा

शीर्षक	आ.व. २०७९/८० को यथार्थ	आ.व. २०८०/८१ को संशोधित अनुमान	आ.व. २०८१/८२ को अनुमान
आय	४०,००,५९	३९,०३,८९	४०,४५,०६
राजस्व	८,१८,९५	९,६२,९४	९,३४,८५
आन्तरिक श्रोत	१,३७,२९	१,१०,००	७३,९०
११३१३ सम्पती कर	१०,२२	२०,००	२०,००
११३१४ भुमिकर/मालपोत	५,७८	०	०
११३१७ वहाल कर	२,८९	५,००	५,००
११३१८ वहाल विटौरी कर		०	०
११४५१ सवारी साधन कर (साना सवारी)		५	५
११४७९ अन्य मनोरञ्जन कर		५५	०
११६३२ अखेटोपहारमा लाग्ने कर		२५	०
११६९१ अन्य कर	२२	०	०
१४२१९ अन्य सेवा शुल्क तथा बिक्री	३	३४,००	०
१४२२१ न्यायिक दस्तुर	२	०	०
१४२२४ परीक्षा शुल्क	९१	०	०
१४२२९ अन्य प्रशासनिक सेवा शुल्क	११,४१	२,००	२,००
१४२४२ नक्सापास दस्तुर	८	०	२५
१४२४३ सिफारिश दस्तुर	७,०२	५,००	५,००
१४२४४ व्यक्तिगत घटना दर्ता दस्तुर	२,५०	२,००	२,००
१४२४५ नाता प्रमाणित दस्तुर	२३	३०	३०
१४२४९ अन्य दस्तुर	५,२७	२,८५	३,००

समाजवादको आधार निशुल्क शिक्षा, स्वास्थ्य र रोजगार
माण्डवी वासीको मौलिक अधिकार

१४२५३ व्यावसाय रजिष्ट्रेशन दस्तुर	३,७८	५,००	५,००
१४२६५ अन्य क्षेत्रको आय	८६,१६		
१४३११ न्यायिक दण्ड, जरिवाना र जफत	५		
१४३१२ प्रशासनिक दण्ड, जरिवाना र जफत	६४	२,००	३०
१४६११ व्यवसाय कर		१,००	१,००
राजस्व बाँडफाँडबाट प्राप्त रकम	६,८१,६६	८,५२,९४	८,६०,९५
११३१५ घरजग्गा रजिष्ट्रेशन दस्तुर		०	४,००
११४११ बाँडफाँड भई प्राप्त हुने मूल्य अभिवृद्धि कर	४,४९,९४	७,३८,१७	५,७४,७९
११४२१ बाँडफाँड भई प्राप्त हुने अन्तःशुल्क	१,६५,६२	०	२,०९,२०
११४५६ बाँडफाँडबाट प्राप्त हुने सवारी साधन कर	४७,९०	३८,२७	३७,७७
११४७१ बाँडफाँडबाट प्राप्त हुने मनोरञ्जन कर		०	५५
११४७२ बाँडफाँडबाट प्राप्त हुने विज्ञापन कर	१८	०	६३
१४१५६ बाँडफाँड भई प्राप्त विद्युत सम्बन्धी रोयल्टी	०	७६,४९	०
१४१५७ बाँडफाँड भई प्राप्त दहत्तर बहत्तरको विक्रीबाट प्राप्त हुने आय	१८,०१	०	३४,००
अन्य आय		३०,००	३०,००
१४५२९ अन्य राजस्व		३०,००	३०,००
अन्तर सरकारी वित्तीय हस्तान्तरण	३१,८१,६३	२९,४०,९५	३१,१०,२१
संघीय सरकार	२८,१८,६७	२६,७२,९६	२८,९४,०६
१३३११ समानिकरण अनुदान	७,८५,३२	७,५५,००	७,५८,००
१३३१२ शसर्त अनुदान चालु	१५,७४,४५	१५,६७,९६	१५,९१,०६
१३३१३ शसर्त अनुदान पुँजीगत	२,४८,८९	१,३५,००	१,७०,००
१३३१५ विशेष अनुदान पुँजीगत	१,५०,००	१,५०,००	३,००,००
१३३१७ समपुरक अनुदान पुँजीगत	५९,९९	६५,००	७५,००
प्रदेश सरकार	३,६२,९६	२,६७,९९	२,९६,९५
१३३११ समानिकरण अनुदान	४३,६०	४९,४९	४७,१५
१३३१२ शसर्त अनुदान चालु	८०,००	१६,५०	९,००
१३३१३ शसर्त अनुदान पुँजीगत		८२,००	७०,००
१३३१४ विशेष अनुदान चालु	१,१५,००	१०,००	०
१३३१५ विशेष अनुदान पुँजीगत		१०,००	२०,००
१३३१७ समपुरक अनुदान पुँजीगत	१,२४,३६	१,००,००	७०,००
बैदेशिक			

जनसहभागिता			
वित्तीय व्यवस्था (प्राप्ति)			
व्यय	३८,२३,२९	४९,९६,६७	४२,४५,०६
चालु	२७,०९,७०	२९,२९,२३	२९,२४,५४
२११११ पारिश्रमिक कर्मचारी	११,६६,११	१२,४२,५०	१३,२२,९२
२११२१ पोशाक	४०	१६,३०	१६,५२
२११२३ औषधीउपचार खर्च	२,८४	२३,३७	१७,५०
२११३१ स्थानीय भत्ता	७,७२	१२,२८	१२,४२
२११३२ महंगी भत्ता	२,९६	८,००	८,००
२११३४ कर्मचारीको बैठक भत्ता	६,१०	६,००	९,५०
२११३५ कर्मचारी प्रोत्साहन तथा पुरस्कार	१,८६	२,५०	१२,३४
२११३९ अन्य भत्ता	२१,२३	१७,८४	१२,००
२११४१ पदाधिकारी बैठक भत्ता	०	१४,४०	१४,४०
२११४२ पदाधिकारीअन्य सुबिधा	६७,९९	६९,००	६९,००
२११४९ पदाधिकारी अन्य भत्ता	०	०	९,००
२१२१४ कर्मचारी कल्याण कोष	०	१०,००	१०,००
२२१११ पानी तथा बिजुली	५,६४	११,५०	३१,७५
२२११२ संचार महसुल	४,७८	१९,२०	१०,००
२२११३ सार्वजनिक उपयोगिताको सेवा खर्च	०	२,५०	११,००
२२२११ इन्धन (पदाधिकारी)	१,८५	६,००	६,००
२२२१२ इन्धन (कार्यालय प्रयोजन)	२५,७३	२४,००	२४,००
२२२१३ सवारी साधन मर्मत खर्च	२३,८६	२४,१८	२०,००
२२२१४ बिमा तथा नवीकरण खर्च	२,५७	१८,००	१८,००
२२२२१ मेशिनरी तथा औजार मर्मत सम्भार तथा सञ्चालन खर्च	४,५४	८,००	१६,००
२२२३१ निर्मित सार्वजनिक सम्पत्तिको मर्मत सम्भार खर्च	०	१३,३३	७,००
२२३११ मसलन्द तथा कार्यालय सामग्री	२८,१४	२६,२८	२६,००
२२३१२ पशुपंक्षीहरूको आहार	०	२,५०	५,००
२२३१३ पुस्तक तथा सामग्री खर्च	६,३५	१,२५	१,००
२२३१५ पत्रपत्रिका, छपाई तथा सूचना प्रकाशन खर्च	१५,९९	२९,६५	१५,००
२२३१९ अन्य कार्यालय संचालन खर्च	२३,३०	४५,४०	१४,०५
२२४११ सेवा र परामर्श खर्च	९,४३	११,५९	२०,००

२२४१२ सूचना प्रणाली तथा सफ्टवेयर संचालन खर्च	६,६६	३,००	६,५५
२२४१३ करार सेवा शुल्क	१०,१२	१,०५,००	१,०५,००
२२५११ कर्मचारी तालिम खर्च	५८	५,००	१०,००
२२५१२ सीप विकास तथा जनचेतना तालिम तथा गोष्ठी सम्बन्धी खर्च	१०,४७	६०,५९	४८,५५
२२५२१ उत्पादन सामग्री / सेवा खर्च	८,५५	४४,२५	७५,३९
२२५२२ कार्यक्रम खर्च	७,०३,७१	२,८१,६०	१,९७,८५
२२५२९ विविध कार्यक्रम खर्च	७६,२१	१,४१,७७	१,१४,७२
२२६११ अनुगमन, मूल्यांकन खर्च	७,२२	२०,५५	२१,४८
२२६१२ भ्रमण खर्च	१४,४४	२०,००	३५,००
२२६१९ अन्य भ्रमण खर्च	१३,००	२३,००	०
२२७११ विविध खर्च	४६,११	३८,७४	२९,२४
२२७२१ सभा सञ्चालन खर्च	२,००	५,००	०
२५३११ शैक्षिक संस्थाहरूलाई सहायता	१,६५,१५	३,८८,४३	४,१४,४३
२५३१२ स्वास्थ्य संस्थाहरूलाई सहायता	०	२,२५	३,००
२५३१५ अन्य संस्था सहायता	४,८५	१२,९६	७,००
२७१११ सामाजिक सुरक्षा	०	८०	०
२७११२ अन्य सामाजिक सुरक्षा	४,६०	७,४६	६,००
२७२११ छात्रवृत्ति	६,००	१६,९०	१७,९६
२७२१२ उद्धार, राहत तथा पुनर्स्थापना खर्च	६९,५४	३१,००	१५,००
२७२१३ औषधीखरिद खर्च	२६,१७	२६,४०	४७,१९
२८१४२ घरभाडा	६,८१	८,००	९,००
२८१४३ सवारी साधन तथा मेशिनर औजार भाडा	४,००	४,००	४,००
२८१४९ अन्य भाडा	६,७६	९,००	८,००
२८९११ भैपरी आउने चालु खर्च	०	०	१०,७७
पूँजीगत	११,२१,५०	१२,७४,९४	१३,२०,५२
३११११ आवासीय भवन निर्माण/खरिद	७१,९१	१,०२,००	२,८०,००
३१११२ गैर आवासीय भवन निर्माण/खरिद	२,८५,२९	१,५०	०
३१११३ निर्मित भवनको संरचनात्मक सुधार खर्च	७५,७८	१२,५०	०
३१११४ जग्गा विकास कार्य	०	०	१,१०
३११२१ सवारी साधन	०	७६,४९	०
३११२२ मेशिनरी तथा औजार	२३,४४	२५,००	३७,००
३११२३ फर्निचर तथा फिक्चर्स	२२,४०	३०,००	३१,५०

समाजवादको आधार निशुल्क शिक्षा, स्वास्थ्य र रोजगार
माण्डवी वासीको मौलिक अधिकार

३११३१ पशुधन तथा बागवानी विकास खर्च	०	३०,६०	१०,००
३११३४ कम्प्युटर सफ्टवेयर निर्माण तथा खरीद खर्च	९,९८	१३,००	०
३११३५ पूँजीगत परामर्श खर्च	०	०	१,००
३११४१ सुरक्षा प्रणाली तथा उपकरण प्राप्ति खर्च	०	५,००	८,००
३११५१ सडक तथा पूल निर्माण	२,२८,६८	४,४८,५३	३,९३,९२
३११५३ विद्युत संरचना निर्माण	७,८९	८,००	०
३११५४ तटबन्ध तथा बाँधनिर्माण	१,००	११,५०	११,३०
३११५५ सिंचाई संरचना निर्माण	७१,८२	५२,००	१९,२०
३११५६ खानेपानी संरचना निर्माण	७७,७१	२,२५,३०	४,१२,९५
३११५७ वन तथा वातावरण संरक्षण	०	३,००	०
३११५८ सरसफाई संरचना निर्माण	१,००	४,००	०
३११५९ अन्य सार्वजनिक निर्माण	२,४४,०७	२,१०,१२	१,०९,५५
३११६१ निर्मित भवनको संरचनात्मक सुधार खर्च	५०	४०	५,००
३११७१ पूँजीगत सुधार खर्च सार्वजनिक निर्माण	०	१६,००	०
वित्तीय	०	५०	०
३११४८ संस्थानबाट ऋण लगानी फिर्ता	०	५०	०
बजेट बचत (+)/न्यून	१,७७,३७	(२,९२,७७)	(२,००,००)
गत वर्षको नगद मौज्दात		२,९२,७७	२,००,००



माण्डवी गाउँपालिका
गाउँ कार्यपालिकाको कार्यालय, प्युठान
कार्यालयको कोड : ८०५५५५०६३००

अनुसूची २

राजस्व तथा अनुदान प्राप्तिको अनुमान

रु. हजारमा

शीर्षक	आ.व. २०७९/८० को यथार्थ	आ.व. २०८०/८१ को संशोधित अनुमान	आ.व. २०८१/८२ को अनुमान
आय	४०,३०,९९	४९,९६,६७	४२,४५,०६
राजस्व	८,९८,९५	९२,५५,७२	९९,३४,८५
आन्तरिक श्रोत	९,३७,२९	४,०२,७७	२,७३,९०
११३१३ सम्पत्ती कर	१०,२२	२०,००	२०,००
११३१४ भुमिकर/मालपोत	५,७८	०	०
११३१७ वहाल कर	२,८९	५,००	५,००
११३१८ वहाल विटौरी कर		०	०
११४५९ सवारी साधन कर (साना सवारी)		५	५
११४७९ अन्य मनोरञ्जन कर		५५	०
११६३२ अखेटोपहारमा लाग्ने कर		२५	०
११६९९ अन्य कर	२२	०	०
१४२१९ अन्य सेवा शुल्क तथा बिक्री	३	३४,००	०
१४२२१ न्यायिक दस्तुर	२	०	०
१४२२४ परीक्षा शुल्क	९९	०	०
१४२२९ अन्य प्रशासनिक सेवा शुल्क	११,४१	२,००	२,००
१४२४२ नक्सापास दस्तुर	८	०	२५
१४२४३ सिफारिश दस्तुर	७,०२	५,००	५,००
१४२४४ व्यक्तिगत घटना दर्ता दस्तुर	२,५०	२,००	२,००
१४२४५ नाता प्रमाणित दस्तुर	२३	३०	३०
१४२४९ अन्य दस्तुर	५,२७	२,८५	३,००
१४२५३ व्यावसाय रजिष्ट्रेशन दस्तुर	३,७८	५,००	५,००
१४२६५ अन्य क्षेत्रको आय	८६,१६		
१४३११ न्यायिक दण्ड, जरिवाना र जफत	५		

समाजवादको आधार निशुल्क शिक्षा, स्वास्थ्य र रोजगार
माण्डवी वासीको मौलिक अधिकार

१४३१२ प्रशासनिक दण्ड, जरिवाना र जफत	६४	२,००	३०
१४६११ व्यवसाय कर		१,००	१,००
३२१२२ बैंक मौज्जात		२,९२,७७	२,००,००
राजस्व बाँडफाँडबाट प्राप्त रकम	६,८१,६६	८,५२,९४	८,६०,९५
११३१५ घरजग्गा रजिष्ट्रेशन दस्तुर		०	४,००
११४११ बाँडफाँड भई प्राप्त हुने मूल्य अभिवृद्धि कर	४,४९,९४	७,३८,१७	५,७४,७९
११४२१ बाँडफाँड भई प्राप्त हुने अन्तःशुल्क	१,६५,६२	०	२,०९,२०
११४५६ बाँडफाँडबाट प्राप्त हुने सवारी साधन कर	४७,९०	३८,२७	३७,७७
११४७१ बाँडफाँडबाट प्राप्त हुने मनोरञ्जन कर		०	५५
११४७२ बाँडफाँडबाट प्राप्त हुने विज्ञापन कर	१८	०	६३
१४१५६ बाँडफाँड भई प्राप्त विद्युत सम्बन्धी रोयल्टी	०	७६,४९	०
१४१५७ बाँडफाँड भई प्राप्त दहतर बहतरको विक्रीबाट प्राप्त हुने आय	१८,०१	०	३४,००
अन्य आय		३०,००	३०,००
१४५२९ अन्य राजस्व		३०,००	३०,००
अन्तर सरकारी वित्तीय हस्तान्तरण	३१,८१,६३	२९,४०,९५	३१,१०,२१
संघीय सरकार	२८,१८,६७	२६,७२,९६	२८,९४,०६
१३३११ समानिकरण अनुदान	७,८५,३२	७,५५,००	७,५८,००
१३३१२ शसर्त अनुदान चालु	१५,७४,४५	१५,६७,९६	१५,९१,०६
१३३१३ शसर्त अनुदान पुँजीगत	२,४८,८९	१,३५,००	१,७०,००
१३३१५ विशेष अनुदान पुँजीगत	१,५०,००	१,५०,००	३,००,००
१३३१७ समपुरक अनुदान पुँजीगत	५९,९९	६५,००	७५,००
प्रदेश सरकार	३,६२,९६	२,६७,९९	२,९६,१५
१३३११ समानिकरण अनुदान	४३,६०	४९,४९	४७,१५
१३३१२ शसर्त अनुदान चालु	८०,००	१६,५०	९,००
१३३१३ शसर्त अनुदान पुँजीगत		८२,००	७०,००
१३३१४ विशेष अनुदान चालु	१,१५,००	१०,००	०
१३३१५ विशेष अनुदान पुँजीगत		१०,००	२०,००
१३३१७ समपुरक अनुदान पुँजीगत	१,२४,३६	१,००,००	७०,००
बैदेशिक			
जनसहभागिता			